

कॉलेज हब है उदयपुर, डिजी फेस्ट में अधिक छात्र शामिल हों : अरोड़ा

प्रमुख शासन सचिव ने तैयारियों का जायजा लिया

सिटी रिपोर्टर, उदयपुर.

सूचना प्रौद्योगिकी और संचार विभाग एवं आयोजना विभाग के प्रमुख शासन सचिव अखिल अरोड़ा ने सोमवार को उदयपुर



पहुंचकर 2 और 3 दिसंबर को होने वाले डिजी फेस्ट की तैयारियां देखीं। अरोड़ा सबसे पहले सुखाड़िया विवि पहुंचे और मुख्य कार्यक्रम की तैयारियां देखीं। यहां हेकेथोन का बड़ा कार्यक्रम होना है। उन्होंने टाउनहॉल में तैयार हो रहे अभय कमांड एंड कंट्रोल सेंटर में चल रहे कार्य भी देखे और समय पर काम पूरे करने के निर्देश दिए।

उनके साथ कलेक्टर बिष्णु चरण मल्लिक, एडीएम सिटी सुभाष चंद्र शर्मा, एसडीएम गिर्वा के चौधरी और सूचना प्रौद्योगिकी और संचार विभाग की उपनिदेशक शीतल अग्रवाल भी मौजूद थे।

डिजिटल इंडिया को जानने आम लोग भी जुड़ें

अखिल अरोड़ा ने अधिकारियों से कहा कि उदयपुर में बड़ी संख्या में इंजीनियरिंग कॉलेज हैं। डिजी फेस्ट उदयपुर में हो रहा है। ऐसे में यहां के इंजीनियरिंग छात्र ज्यादा से ज्यादा संख्या में फेस्ट से जुड़ सकते हैं। उन्होंने कहा कि आमजन भी इस फेस्ट से जुड़े ताकी उनको डिजिटल इंडिया और डिजिटल राजस्थान की जानकारी हो सके।